

[25th July 1964

திரு. சி. பொன்னுசாமி : தலைவர் அவர்களே, இப்போது வந்திருக்கின்றவர்களில், சொந்தக்காரர்கள் இல்லாமல் இருப்பவர்களுக்கு, ஒரு மாதம் வரைக்கும் சாப்பாடுக்கு ஏதாவது வசதி செய்து கொடுப்பதற்கு அரசாங்கம் முன் வருமா?

கனம் சபாநாயகர் : ஒரு மாதம் மட்டும் போதுமா?

திரு. இரா. நெடுஞ்செழியன் : தலைவர் அவர்களே, நமது மாநிலத்தில் எத்தனை பேர்கள் தொழில் நடத்திக்கொண்டிருக்கிறார்கள் என்ற விவரத்தை அறியலாமா?

கனம் திரு. வெ. ராமைய்யா : அந்த விவரம் இப்போது என்னிடத்தில் இல்லை.

கண்மாய்கள் (இராமநாதபுரம் மாவட்டம்)

* 701 கேள்வி.—திரு. கரு. சீமைச்சாமி : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு டிசம்பர் மாதத்தில் பெய்த மழையின் காரணமாக மதுரை, இராமநாதபுரம் மாவட்டங்களில் கண்மாய்களுக்குச் சேதம் ஏற்பட்டதா?

(இ) ஆமெனில், எத்தனை கண்மாய்கள்?

கனம் திரு. வெ. ராமைய்யா : (அ) ஆம்.

(இ) இராமநாதபுரம் மாவட்டம் 26. மதுரை மாவட்டம் 45.

9:00 a.m. திரு. கரு. சீமைச்சாமி : ஸார், மழை அதிகமாகப் பெய்தவுடனே கண்மாய்களில் உடைப்பு ஏற்படுவது என்பது சகஜமாகப் போய் விட்டது. இத்தகைய உடைப்புகள், கண்மாய்களில் கவிங்கு உயரமாகக் கட்டப்பட்டிருப்பது காரணமாக ஏற்படுகின்றனவா? அல்லது தண்ணீரை வெளியேற்றுவதில் குறைபாடு இருக்கிற காரணத்தினால் ஏற்படுகின்றனவா?

கனம் திரு. வெ. ராமைய்யா : கண்மாய்க்கு கவிங்கு கட்டுவது கண்மாய் விஸ்தீரணத்தைப் பொருத்தது. திடீரென்று பெரு மழை பெய்து பெரு வெள்ளம் வரும்போது இதுபோன்று சிறு கண்மாய்கள் பாதிக்கப்படுகின்றன. இருந்தாலும், உடனடியாக மராமத்து பார்த்து மீண்டும் பயன்படும் முறையில் ரிப்பேர் செய்யப்படுகிறது.

Southern Regional Conference on Agricultural Production

* 702 Q.—SRI C. CHIRANJEEVULU NAIDU : Will the Hon. the Minister for Home be pleased to state—

(a) the details regarding the suggestions made by the Madras Government at the Southern Regional Conference on Agricultural Production held at Ernakulam in the first week of February 1964;

(b) the decisions taken at the Conference; and

25th July 1964]

(c) the programmes approved for implementation in Madras State?

கனம் திரு. பூ. கக்கன்: (அ), (இ) & (உ); 1964 பிப்பிரவரி 2; 3 தேதிகளில் எர்துருளத்தில் நடைப்பெற்ற தென் பிராந்திய வேளாண்மை உற்பத்தித் திட்ட மாநாடு அதிகாரிகள் நிலையில் நடைபெற்ற மாநாடாகும். இதில் கலந்து கொண்டவர்கள் வேளாண்மை குறித்த பல்வேறு விஷயங்களைப் பற்றி கருத்துக் களைப் பரிமாறிக் கொண்டனர். மாநாட்டில் எந்த வேலைத் திட்டமும் அங்கீகரிக்கப்படவில்லை. மாநாட்டில் கலந்து கொண்ட வர்கள் கருத்துக்களை வெளியிடுதல் பொதுநலனுக்கு உகந்த தாகாது.

SRI C. CHIRANJEEVULU NAIDU : Mr. Speaker, considering the marginal deficit of Madras, what is the extra programme that has been suggested by Madras Government?

THE HON. SRI P. KAKKAN : I wish to say that the following subjects were discussed :

(1). Arrangement for inter-departmental and institutional co-ordination.

(2) Arrangement for and progress of the intensive cultivation programme in selected districts for rice, millets, pulses, wheat, cotton, oil seeds, sugarcane, fruits and vegetables.

(3) Prompt supply and adequacy of agricultural credit.

(4) Supply and distribution of fertilisers, organic manures, improved seeds, plant protection equipment and pesticides, iron, steel and cement.

(5) Utilisation of irrigation potential.

(6) Electricity rates for agriculture.

திரு. கே. ஏ. மதியழகன் : ஸார், வெளியிடுவது பொது நலனுக்கு உகந்தது அல்ல என்று கூறுகிறார்கள். வேளாண்மை உற்பத்தித் துறையில் இவ்வளவு திட்டங்களுக்குப் பிறகும் நாம் சரியானபடி குறிப்பிட்ட எல்லையை அடையவில்லை, அது தோற்று விட்டது, ஆகவே இன்னும் செய்யவேண்டும் என்ற கருத்துக்களைச் சொல்லிய தால்தான் அந்த மாதிரி வெளியிட முடியாது என்று சொல்லு கிறார்களா ?

கனம் திரு. பூ. கக்கன் : 'கெஸ்' பண்ணுவது சரியல்ல. அந்த மாதிரி இல்லை.

திரு. ஆ. கு. சுப்பையா : விவசாயத்திற்கு மின்சாரம் வழங்கப் படுவது சம்பந்தமாக அந்த மாநாட்டில் ஆலோசனை கூறப்பட்டதா? என்ன ஆலோசனை கூறப்பட்டது ?

கனம் திரு. பூ. கக்கன் : அதுவும் ஆலோசனை கூறப்பட்டது.

திரு. கே. ஏ. மதியழகன் : இந்த விவசாய உற்பத்தித் துறையில் நம் திட்டங்கள் தோல்வியடைந்தன என்று மாநில அரசாங்கமே ஒப்புக்கொண்டு 'கமிட்டி ஆன் அக்ரிக்கல்சரல் ப்ரொடக்ஷன்' என்று போட்டிருக்கிறார்கள். ரசாயன உரங்களை விநியோகிப் பதும், உபயோகிப்பதும் எந்த அளவுக்குச் சரியில்லை, மண்வளப்

[25th July 1964

பாதுகாப்பு எப்படி இருக்கிறது, எந்த காரணத்தினால் தோற்று விட்டது என்று விசாரிக்க இந்தக் கமிட்டியை அமைத்திருப்பதினால் குறிப்பிட்ட எல்லையை நாம் அடையவில்லை என்பதை அமைச்சர் மறுக்கிறார்களா என்று கேட்க விரும்புகிறேன்.

கனம் திரு. பூ. கக்கன் : குறித்த எல்லை என்பது என்ன? மாநிலத்திலே திட்டம் போட்டு அதிகமாகச் செய்வதற்கெல்லாம் ஏற்பாடு செய்துகொண்டிருக்கிறோம். திட்டமே தோல்வி அடைந்தது என்று அர்த்தம் இல்லை. மேலும் அபிவிருத்தி செய்யத்தான் திட்டம்.

திரு. இரா. நெடுஞ்செழியன் : தலைவர் அவர்களே, இந்த மாநாட்டில் வேளாண்மைத் துறைப் பற்றிய பல்வேறு பிரச்சனைகள் பரிசீலிக்கப்பட்டதாக அமைச்சர் அவர்கள் தெரிவித்தார்கள். அந்த மாநாட்டிலே முடிவுகள் எடுக்கப்பட்டனவா? முடிவுகள் எடுக்கப்படாமல் மாநாடு கலைந்ததா?

கனம் திரு. பூ. கக்கன் : எந்த முடிவும் எடுக்கப்படவில்லை என்று தெரிவித்துக்கொள்கிறேன்.

தி விபத்துக்கு உள்ளாகுவோருக்கு உதவித் தொகை

* 703 கேள்வி.—புலவர் கா. கோவிந்தன் : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தீ விபத்துக்கு உள்ளாகுவோர்க்கு அரசாங்கம் கொடுக்கும் உதவித் தொகையை உயர்த்தும் திட்டம் உண்டா?

(இ) ஆமெனில், எவ்வளவு?

கனம் திரு. வெ. ராமையா : (அ) இல்லை.

(இ) இந்தக் கேள்விக்கு இடமில்லை.

புலவர் கா. கோவிந்தன் : தலைவர் அவர்களே, இப்போது கொடுத்து வருகிற தொகை பல ஆண்டுகளுக்கு முன் வரையறை செய்தது. இப்போது பல வகையிலும் பொருளாதார ஏற்றத்தின் காரணமாக விலைவாசிகள் ஏறியிருக்கும்போது இந்தத் தொகையைக் கூட்டிக் கொடுக்க அரசாங்கம் ஏன் தயங்குகிறது?

கனம் திரு. வெ. ராமையா : இதில் ஒன்றும் அரசாங்கம் தயங்க வில்லை. கனம் அங்கத்தினர் குறிப்பிட்டுச் சொன்னபடியே, பொருளாதார நிலை உயர்ந்திருக்கிற சந்தர்ப்பத்தில் உடனடியாக நிவாரணம் கொடுக்கவேண்டும். தொகையை உயர்த்தி விட்டால் பிரச்னை திராது. ஏனென்றால் இந்தத் தொகை, ஏற்படக் கூடிய நஷ்டத்திற்கு ஆறுதல் செய்யக் கூடிய முறையில் சிறு தொகையாகத் தான் இருக்க முடியும். இப்போது இருக்கக் கூடிய நிலையில் அரசாங்கம் விரும்புவது பூரண நிவாரணம் கிடைக்கும் முறையில், அதைக் கொண்டு வீடு கட்டிக்கொள்ள அல்லது வேறு பொருள் வாங்க தாராளமாகக் கடன் கொடுக்கவேண்டும். இந்த முறையில் கடன் கொடுப்பதில் அதிகக் கவனம் செலுத்த வேண்டுமென்பது